

शिवजी
संवैधानिक इजलासको
समक्षमा
सर्वोच्च अदालत, संवैधानिक इजलास
सम्माननीय प्रधान न्यायाधीश श्री विश्वम्भरप्रसाद श्रेष्ठ
माननीय न्यायाधीश श्री प्रकाशमान सिंह राउत
माननीय न्यायाधीश श्री सपना प्रधान मल्ल
माननीय न्यायाधीश श्री प्रकाश कुमार ढुंगाना
माननीय न्यायाधीश श्री कुमार रेग्मी
आदेश
०८०-WC-००५३

०:१५

विषय: नेपालको संविधानको धारा १३३(१) बमोजिम कानून अमान्य र बदर घोषित गरी पाउँ।

झापा जिल्ला, गौरादह नगरपालिका वडा नं. ४ बस्ने नेत्रबहादुर खड्का१ निवेदक
विरुद्ध
गौरादह नगरपालिकाको नगर सभा, गौरादह, झापा१
गौरादह नगरपालिकाको नगर शिक्षा समिति, गौरादह, झापा१ विपक्षी
गौरादह नगरपालिका, गौरादह, झापा१
प्रदेश सभा, कोशी प्रदेश, विराटनगर, मोरङ१

नेपालको संविधानको धारा १३३(१) समेत बमोजिम यस अदालतको क्षेत्राधिकार अन्तर्गत संवैधानिक दायरीमा दर्ता भएको प्रस्तुत रिट निवेदनको संक्षिप्त तथ्य एवं आदेश यस प्रकार रहेको छ:-

संक्षिप्त तथ्य

१. म निवेदक जनज्योति आधारभूत विद्यालय, गौरादह नगरपालिका वडा नं. ५ को प्रधानाध्यापक हुँ। प्रत्यर्थी नगर सभाले बनाएको शिक्षा सम्बन्धी कानूनमा मेरो सारभूत चासो र सरोकार छ। नेपालको संविधानको धारा २२६(१) बमोजिम नगरसभाले संविधानको अनुसूची-८ र ९ मा उल्लिखित विषयमा कानून बनाउन सक्ने व्यवस्था रहेको छ र यसरी नगर सभाले बनाएको कानून संघीय संसद वा प्रदेश सभाले बनाएको कुनै कानूनसँग बाझिएमा धारा १३३(१) अनुसार अमान्य र बदर घोषित गर्ने असाधारण